

kanakadhārāstotram

aṅgam hareḥ pulaka bhūṣaṇamāśrayanti |
bhṛṅgāṅganeva mukulābharaṇam tamālam |
aṅgīkṛtākḥila vibhūtirapāṅgalilā |
māṅgalyadā'stu mama maṅgaladevatāyāḥ || 1 ||

mugdhā muhurvidadhatī vadane murāreḥ |
prematrapāpraṇihitāni gatāgatāni |
mālādṛṣormadhukarīva mahotpale yā |
sā me śriyam diśatu sāgarasambhavāyāḥ || 2 ||

viśvāmarendra padavibhramadānadakṣam |
ānanda heturadhikam madhuvidviṣo'pi |
iṣanniśidatu mayi kṣaṇamīkṣaṇārdham |
indīvarodara sahodaramindirāyāḥ || 3 ||

āmilitākṣamadhigamya mudā mukundam |
ānandakandamanimeṣamanaṅgantram |
ākekarasthitakanīnikapakṣmanetram |
bhūtyai bhavenmama bhujāṅgaśayāṅganāyāḥ || 4 ||

bāhvantare murajitaḥśritakaustubhe yā |
hārāvāḷīva harinīlamayī vibhāti |
kāmapradā bhagavato'pi kaṭākṣamālā |
kalyāṇamāvahatu me kamalālālāyāḥ || 5 ||

kālāmbudāḷi lalitorasi kaiṭabhāreḥ |
dhārādhare sphurati yā taḍidaṅganeva |
mātussamastajagatām mahanīya mūrtiḥ |
bhadraṇi me diśatu bhārgavanandanāyāḥ || 6 ||

prāptam padaṁ prathamataḥ khalu yatprabhāvāt |
māṅgalyabhāji madhumāthini manmathena |
mayyāpatettadiha mantharamīkṣaṇārdham |
mandālasam ca makarākara kanyakāyāḥ || 7 ||

dadyād-dayānupavano draviṇāmbudhārām |
asminnakiñcana vihaṅgaśísau viṣaṅṅe |
duṣkarmagharmamapanīya cirāya dūram |
nārāyaṇapraṇayinī nayanāmbuvāhaḥ || 8 ||

iṣṭā viśiṣṭamatayo'pi narā yayā drāk |
dṛṣṭā striviṣṭapapadaṁ sulabhaṁ bhajante |
dṛṣṭiḥ prahrṣṭakamalodara dīptiriṣṭām |
puṣṭim kṛṣiṣṭa mama puṣkara viṣṭharāyāḥ || 9 ||

gīrdevateti garuḍadhvajāsundarīti |
śākambarīti śaśiśekharavallabheti |
srṣṭisthitipralaya keliṣu samsthitāyai |
tasyai namastrībhuvanaika gurostaruṇyai || 10 ||

śrutyai namo'stu śubhakarmaphalapasūtyai |
ratyai namo'stu ramaṇīya guṇārṇavāyai |
śaktyai namo'stu śatapatranīketanāyai |
puṣṭyai namo'stu puruṣottama vallabhāyai || 11 ||

namo'stu nālīka nibhānanāyai |
namo'stu dugdhodadhi janmabhūmyai |
namo'stu somāmṛta sodarāyai |
namo'stu nārāyaṇa vallabhāyai || 12 ||

namo'stu hemāmbhujapīṭhikāyai |
namo'stu bhūmaṇḍalanāyikāyai |
namo'stu devādi dayāparāyai |
namo'stu śārnīgāyudhavallabhāyai || 13 ||

namo'stu devyai bhṛḡunandanāyai |
namo'stu viṣṇorurasisthitāyai |
namo'stu lakṣmyaikamalālayāyai |
namo'stu dāmodara vallabhāyai || 14 ||

namo'stu kāntyai kamalekṣaṇāyai |
namo'stu bhūtyai bhuvana prasūtyai |

namo'stu devādibhirarcitāyai |
namo'stu nandātmaja vallabhāyai || 15 ||

sampatkarāṇi sakalendriyanandanāni |
sāmrājyadāna niratāni saroruhākṣi |
tvadvandanāni duritāharaṇodyatāni |
māmeva mātaraniśaṁ kalayantu mānye || 16 ||

yatkaṭākṣa samupāsanāvidhiḥ |
sevakasya sakalārthasampadaḥ |
santanoti vacanāṅgamānasaiḥ |
tvām murārihṛdayīśvarīm bhaje || 17 ||

sarasijanilaye sarojahaste |
dhavalatamāmśukagandhamālya śobhe |
bhagavati harivallabhe manojñe |
tribhuvanabhūtikari prasīda mahyam || 18 ||

diggastibhiḥ kanakakumbhamukhāvasṛṣṭa |
svarvāhinī vimalacārujalaplutāṅgīm |
prātarnamāmi jagatām janani māśeṣa-
lokādinātha gṛhiṇī mamṛtābdhi putrīm || 19 ||

kamale kamalākṣavallabhe tvām |
karuṇāpūra-taraṅgitai-rapāṅgaiḥ |
avalokaya māmakiñcanānām |
prathamam pātramakṛtrimandayāyāḥ || 20 ||

stuvanti te stutibhīramūbhiranvahaṁ |
trayīmāyīm tribhuvanamātaram ramām |
guṇādhikā gurutara bhāgya bhājino |
bhavanti te bhuvī budhabhāvitāśayāḥ || 21 ||